


12. خدا کے نام خط

کریگور پولوپینز فوآنتے

پڑھیے۔ سوچیے اور جواب دیجیے۔



مرکزی خیال

اس کہانی میں خدا پر ایک کسان کے پختہ یقین کو اس
ڈھنگ سے پیش کیا گیا ہے کہ اس سے باہمی ہمدردی
اور انسان دوستی کی تصویر کشی ہو جاتی ہے۔

ماخذ

یہ ایک اسپینی لوک کہانی ہے جو کریگور پولوپینز فوآنتے نے لکھی ہے

ان سوالوں کے جواب دیجیے۔

- 1- مسافر پانی کی تلاش میں کہاں پہنچا؟
- 2- پانی حاصل کرنے کے لئے اسے کیا دشواری پیش آئی؟
- 3- بکری کو پانی کس طرح حاصل ہوا؟
- 4- اس کہانی سے آپ کو کیا سبق ملتا ہے؟

طلبا کے لیے ہدایات

- ♦ سبق کی تصویریں دیکھیے اور ان کے بارے میں اظہار خیال کیجیے۔
- ♦ سبق پڑھیے اور ایسے الفاظ کے نیچے خط کھینچیے جن کے معنی آپ نہ جانتے ہوں۔
- ♦ خط کشیدہ الفاظ کے معنی اپنے دوستوں اور اساتذہ سے معلوم کیجیے یا فرہنگ میں دیکھیے۔

اس وادی کا اکلوتا مکان ایک چھوٹی سی چٹان کے اوپر بنا ہوا تھا۔ وہاں کھڑے ہو کر بہتے ہوئے دریا، مٹر اور چنے کے کھیتوں کو بخوبی دیکھا جاسکتا تھا۔ یہ کھیت بڑی عمدہ فصل دیتے تھے۔ اور انھیں جس چیز کی بے حد ضرورت تھی وہ بارش تھی۔

لین شواپنی زمین اور کھیتوں کے چپے چپے سے واقف تھا۔ وہ آج صبح سے بار بار آسمان دیکھے جا رہا تھا۔ اس نے تشویش ناک لہجے میں کہا: ”بی بی! میرا قیاس ہے کہ آج بارش ہوگی۔“

بی بی نے جو اس وقت کھانا تیار کر رہی تھی، یہ سن کر جواب دیا: ”ہاں، آج کسی بھی وقت بارش ہو سکتی ہے، اگر رب چاہے تو۔“ اس وقت بڑی عمر کے لڑکے کھیتوں میں کام کر رہے تھے اور چھوٹے بچے مکان کے نزدیک کھیل رہے تھے۔ تھوڑی دیر بعد بی بی نے انھیں آواز دی: ”آجاؤ، سب آجاؤ، کھانا تیار ہے۔“

جب سب مل کر کھانا کھا رہے تھے تو جیسا کہ لین شوا نے قیاس آرائی کی تھی، بارش ہونے لگی۔ بارش کے شفاف قطرے زمین پر برس رہے تھے اور آسمان پر شمال کی جانب سے بادلوں کے پہاڑ چلے آ رہے تھے۔ ہوا بھی تیز تھی۔ لین شوا باہر کھیتوں میں نکل گیا۔ اس کا مقصد اس کے سوا کچھ اور نہ تھا کہ بارش سے پیدا ہونے والی ترنگ کو اپنے تن میں رواں دیکھے۔ جب وہ گھر میں واپس آیا تو جذباتی اور جوشیلی آواز میں بولا:

”جو کچھ اس وقت آسمان سے برس رہا ہے وہ بارش کے قطرے نہیں بلکہ سگے ہیں، بڑے اور چھوٹے۔“

پھر اس نے بڑے اطمینان سے یہ بھی کہا کہ غلے کے کھیت اور مٹر کے نئے نئے کھلے ہوئے پھول بارش کی چادریں اوڑھ کر بہت خوش ہیں۔ ابھی اس نے یہ کہا ہی تھا کہ ایک بارگی تند و تیز آندھی اٹھی پھر بارش کے ساتھ ڈالہ باری ہونے لگی۔ اولے واقعی چاندی کے گول گول ڈالوں سے مشابہ تھے۔ بچوں نے یہ دیکھا تو لپک کر اندر سے باہر آ گئے اور انہیں چننے میں جٹ گئے۔ بچے خوش تھے لیکن ان کا باپ فکر مند ہو کر خود سے کہنے لگا ”اب تو معاملہ بگڑنے لگا ہے لیکن پھر بھی مجھے امید ہے کہ سب کچھ بہت جلد ٹھیک ہو جائے گا۔“ لیکن سب کچھ ٹھیک نہیں ہوا اور بہت دیر تک اگلے گرتے رہے۔ زمین ایسے سفید ہو گئی، جیسے اس پر نمک کی چادر بچھا دی گئی ہو۔ درختوں پر ایک پتہ بھی نہ رہا۔ غلے کے کھیتوں کا ستیاناس ہو گیا، مٹر کی بلیں اور پودوں کے تازہ پھول ٹوٹ کر بکھر گئے۔ لین شوا پریشان ہو گیا۔ اس نے بیٹوں سے کہا:

”اگر ان کھیتوں پر ٹڈی دل نے حملہ کیا ہوتا تو بھی ہمارے پاس اس سے زیادہ بچ رہا ہوتا لیکن اس ڈالہ باری نے تو ہمیں مفلس اور قلاش بنادیا ہے۔ اب ہمارے پاس نہ غلہ ہے اور نہ سبزی ہے۔ اس سال تو ہمیں فاقے پہ فاقے کرنے ہوں گے۔“

وہ تمام لوگ جو وادی کے اس اکلوتے مکان میں رہتے تھے اپنے دلوں میں ایک ناقابل شکست امید لیے بیٹھے تھے اور ایک ان دیکھی قوت پر تکیہ کیے ہوئے تھے۔ وہ اپنے آپ سے کہہ رہا تھا: ”دل چھوٹا مت کرو، ہمت مت ہارو۔“

”اس میں کوئی شک نہیں کہ سب کچھ تباہ ہو گیا ہے۔ لیکن یاد رکھو کہ بھوک سے کوئی نہیں مرتا۔“

لین شوا کے تمام خیالات اپنی آخری امید یعنی آسمانی امداد کے گرد گھومتے رہے۔ اس کو بچپن ہی سے یہ تعلیم دی گئی تھی کہ سب کا

پالن ہار بڑا رحیم اور کریم ہے۔ انسان کے دل کی گہرائیوں کی بات جانتا ہے۔
 لین شواپنے کھیتوں میں بیل کی طرح کام کرتا تھا۔ وہ کچھ لکھنا پڑھنا بھی
 جانتا تھا۔ آئندہ اتوار تک اس نے اپنے آپ کو اس بات کا یہ پختہ یقین دلادیا
 کہ ایک ان دیکھی محافظ ہستی موجود ہے۔ اس یقین کے بعد اس نے خدا کے
 نام ایک خط لکھنا شروع کیا۔

”باری!“

”اگر تو نے میری مدد نہیں کی تو میں اور میرا کنہہ
 اس سال فاقوں کا شکار ہو جائیں گے۔ اس وقت ایک سو
 روپیوں کی اشد ضرورت ہے تاکہ میں کھیتوں کی حالت دوبارہ ٹھیک
 کر سکوں اور ان میں بوائی کر سکوں اور نئی فصل کی کٹائی تک زندہ بھی




رہ سکوں کیونکہ ڈالہ باری نے ساری فصل تباہ کر دی ہے۔“
 لفافے پر پتے کی جگہ اس نے یہ الفاظ لکھے:

”یہ خط خدا کو ملے۔“

اس کے بعد اس نے لفافے کو بند کیا اور غمگین دل کے ساتھ شہر کی طرف چل دیا۔ ڈاک خانے پہنچ کر اس نے ٹکٹ خریدے،

لفافے پر چپکائے اور لفافہ سپرد ڈاک کر دیا۔

اس ڈاک خانے کے ایک ڈاکیے نے جو
 خطوں کی تقسیم کے ساتھ ان کی چھٹائی کا کام کیا کرتا
 تھا، ہنستے ہوئے یہ لفافہ اپنے افسر کو پیش کر دیا۔ اپنی
 ساری ملازمت کے دوران اس نے اس پتے پر
 کبھی ڈاک نہیں پہنچائی تھی۔ پوسٹ ماسٹر ایک
 خوش مزاج اور دردمند دل کا آدمی تھا۔ وہ بھی
 اس لفافے کو دیکھ کر بے اختیار ہنسنے لگا لیکن
 تہقہوں کے درمیان وہ ایک بارگی خاموش
 اور سنجیدہ ہو گیا۔ اس نے لفافہ میز پر
 رکھ دیا اور کہنے لگا:



”واہ، واہ! کیا پختہ ایمان ہے، کاش مجھے بھی ایسا ایمان نصیب ہوتا اور میں بھی ایسے ہی یقین کا حامل ہوتا۔ کیا بات لکھنے والے کی جس نے ایک پختہ امید پر خدا سے خط و کتابت شروع کر دی، واہ واہ!

پھر اس نے سوچا ایسے پختہ ایمان اور امید کو پاش پاش کرنا اچھا نہیں۔ اس نے اپنے ماتحتوں کے سامنے یہ تجویز پیش کی کہ خط پڑھا جائے اور اس کا جواب دیا جائے۔ جب لفافہ چاک کیا اور خط پڑھا تب اندازہ ہوا کہ اس خط کا جواب کاغذ، قلم، دوات اور روشنائی، درد مندی اور نیک دلی سے کچھ زیادہ کا طلب گار ہے۔ اس نے اپنے ماتحتوں کو ساری بات بتا کر چندے کی درخواست کی اور خود بھی ایک اچھی خاصی رقم پیش کی۔ اس کے عملے نے اس کا رخیر میں حسب توفیق ہاتھ بٹایا۔

لین شو نے جس قدر رقم طلب کی تھی اتنی تو جمع نہ ہو سکی پھر بھی اس کے نصف سے کچھ زیادہ کا انتظام ہو گیا۔ پوسٹ ماسٹر نے تمام نوٹ ایک لفافے میں بند کیے پھر اس پر لین شو کا پتہ تحریر کیا اور ایک چٹھی لکھ کر لفافے میں رکھ دی۔ جس پر دستخط کے طور پر صرف اتنا لکھا تھا۔

”خدا“

اگلے اتوار کو پھر لین شو ڈاک خانے میں آیا اور پوچھا کہ کیا اس کے نام کوئی خط آیا ہے؟ پوسٹ ماسٹر نے لین شو کا خط اس کے حوالے کیا اور اس کا رخیر کے انجام دینے پر ایک طرح سے خوشی محسوس کی۔ اس کے بعد وہ دروازے کی دراز سے لین شو کی کیفیات دیکھنے لگا۔ اس نے دیکھا کہ نوٹ پا کر لین شو کو کوئی حیرت نہیں ہوئی ہے۔ اس کو تو جیسے اس بات کا پختہ یقین تھا کہ یہ رقم تو اس کو ملنے ہی والی ہے۔ پھر جب اس نے رقم گن لی تو بگڑ گیا اور بڑبڑانے لگا۔

”خدا نے تو ہرگز ایسی غلطی نہیں کی ہوگی اور نہ اس کے پاس اس چیز کی کمی ہے جو میں نے اس سے خط کے ذریعے طلب کی تھی۔ وہ تو اس سے بھی زیادہ دے سکتا ہے۔“

پھر کچھ سوچ کر ڈاک خانے کی کھڑکی پر گیا، کاغذ قلم طلب کیا اور پھر خط لکھنے بیٹھ گیا۔ اس کی پیشانی پر ابھرنے والی لکیریں بتا رہی تھیں کہ وہ جملے بنانے کے لئے اپنے ذہن کو بڑی طرح ٹٹول رہا ہے۔ اسی کیفیت میں اس نے خط بہ مشکل پورا کیا اور اچھی طرح دیکھ بھال کے اسے لفافے میں بند کیا پھر ٹکٹ خرید اور اس کو ایک زوردار ملے کے ساتھ بند کر دیا۔

پھر جیسے ہی خط لیٹر بکس میں گرا تو ڈاک کے لئے فوراً ہی اسے نکال لیا۔ خط پڑھا گیا، اس میں لکھا تھا۔

”یار بی!“

جو رقم میں نے طلب کی تھی، اس میں سے مجھے صرف ستر روپے ہی ملے ہیں۔ باقی رقم بھی فوراً ارسال کریں۔ مجھے اس کی شدید ترین ضرورت ہے۔ لیکن اب باقی رقم ڈاک کے ذریعے ہرگز نہ بھیجیں کیونکہ اس ڈاک خانے کے ملازمین بے ایمان اور بددیانت ہیں۔“

(کریگور یولویٹز فوآنتے)

صنف کا تعارف

یہ سبق ایک اسپینی لوک کہانی پر مشتمل ہے۔ لوک کہانی کسی معاشرے کے افراد میں سنی سنائی جانے والی ایسی کہانی ہوتی ہے۔ جس میں فطرت، انسان اور ماحول کی دوسری تفصیلات کے متعلق روایتوں کو اخلاقی تعلیم و تربیت کی خاطر کہانی کے روپ میں بیان کیا جاتا ہے۔



I۔ سمجھنا۔ اظہار خیال کرنا

A۔ اپنے الفاظ میں بیان کیجیے۔

- 1۔ لین شوکس بات پر مطمئن تھا؟ اور پھر وہ کیوں پریشان ہو گیا؟
- 2۔ پوسٹ ماسٹر لین شوکس کے لفافے کو دیکھ کر ہنستے ہنستے کیوں سنجیدہ ہو گیا؟
- 3۔ ”نقصان چاہے کتنا ہی بڑا کیوں نہ ہو، انسان کو ہمت نہیں ہارنی چاہئے اور نہ ہی مایوس ہونا چاہئے۔“ اس سبق کے پس منظر میں اس جملہ کی وضاحت کیجیے۔

B۔ پڑھیے۔ سمجھ کر بولیے۔

(الف) سبق پڑھ کر ان الفاظ کی نشاندہی کیجیے۔

رواں دواں ژالہ باری ان دیکھی سپرد ڈاک بددیانت
کارخیر پختہ یقین حسب توفیق بے ایمان

(ب) ذیل میں دیئے گئے جملوں کا مطلب اپنے الفاظ میں بیان کیجیے۔ اور ان جملوں کے پس منظر کو بیان کیجیے۔

- 1۔ جو کچھ اس وقت آسمان سے برس رہا تھا وہ بارش کے قطرے نہیں بلکہ سنگے ہیں بڑے اور چھوٹے۔
- 2۔ اس میں کوئی شک نہیں کہ سب کچھ تباہ ہو گیا ہے لیکن یاد رکھو بھوک سے کوئی نہیں مرتا۔
- 3۔ اس نے اپنے آپ کو اس بات کا پختہ یقین دلایا کہ ایک ان دیکھی محافظ ہستی موجود ہے۔
- 4۔ ڈاک خانہ کے عملے نے کارخیر میں حسب توفیق ہاتھ بٹایا۔
- 5۔ ڈاک خانے کے ملازمین بے ایمان اور بددیانت ہیں۔

(ج) ذیل کا پیرا گراف پڑھیے اور مناسب سوالات بنائیے۔

اپنا پین زندگی کو خوشگوار بنانے کے لیے کس قدر ضروری ہے۔ اس بات کو اس نے پہلے تو کبھی محسوس نہیں کیا تھا۔ لیکن ایک لمبے عرصے تک مشینی زندگی گزارنے کے بعد کسی چیز کی کمی کا احساس اس طرح سوہان روح بنا کہ وہ ہر آسائش کو لچوں میں بھول گیا۔

اسے وہ دن بھی یاد تھا جب وہ اپنی جانی پہچانی دنیا کو خیر باد کہہ کر ایک ان دیکھی دنیا کی طرف پرواز کر رہا تھا۔ اس وقت اس کے کانوں میں صرف ایک ہی آواز گونج رہی تھی۔ ”یار، اب تک تم تالاب کے مینڈک بنے رہے، باہر نکل کر دیکھو، دنیا کتنی حسین ہے؟ کیا تم نے اعلیٰ تعلیم اور اونچی ڈگریاں اسی لئے حاصل کی ہیں کہ صبح سے شام تک چیپل توڑتے رہو۔؟ اس نے بدیشی دوست کے اس مشورہ کا پر جوش استقبال کیا اور اس دن وہ بے حد خوش تھا جب ملک سے باہر جانے کے لئے اس کا ویزا آ گیا تھا۔

(د) دیے گئے سوالوں کے جواب دیجیے۔

- 1۔ بارش ہوتا دیکھ کر لین شو باہر کیوں گیا اور واپس آ کر کیا کہا؟
- 2۔ خدا کے تعلق سے لین شو کا کیا تصور تھا؟
- 3۔ لین شو کے کھیتوں کا کیا حال ہوا؟
- 4۔ لین شو نے خدا کے نام خط میں کیا لکھا؟
- 5۔ لین شو نے طلب کردہ رقم سے کم ملنے پر دوسرے خط میں خدا کو کیا لکھا؟

II۔ اظہار مافی الضمیر۔ تخلیقی صلاحیت کا اظہار

(الف) حسب ذیل سوالوں کے مختصر جواب لکھیے۔

- 1۔ کھیتوں کو عموماً بارش کی ضرورت کیوں ہوتی ہے؟
- 2۔ لین شو اور اسکے گھر والوں کے دلوں میں جو امید تھی اسے ناقابل شکست کیوں کہا گیا؟
- 3۔ لین شو کو ان دیکھی محافظہ سستی سے کیا امید نظر آنے لگی۔ اسکے لیے اس نے کیا کیا؟
- 4۔ محکمہ ڈاک کے عملے نے لین شو کی مدد کرنے کے بعد کیا سوچا؟
- 5۔ کیا اس کہانی کا عنوان صحیح ہے؟ آپ بھی اس کہانی کا ایک اور عنوان تجویز کیجیے۔ اور اس عنوان کو رکھنے کی وجہ بتائیے۔

(ب) حسب ذیل سوالوں کے جواب تفصیل سے لکھیے۔

- 1۔ لین شو کے ”خدا کے نام خط“ لکھنے کی وجوہات کیا تھیں؟
- 2۔ لین شو نے ڈاک خانہ کے ملازمین کو بے ایمان اور بد دیانت کہا ہے۔ کیا یہ بات درست ہے؟ وجوہات بتائیے۔

(ج) تخلیقی انداز میں لکھیے۔

- 1۔ اپنے علاقے میں طوفانی بارش کی وجہ سے ہونے والے نقصانات کا ذکر کرتے ہوئے علاقے میں راحت کے کام شروع کروائے نضلع کلکٹر کو ایک مراسلہ لکھیے۔

یا

کسی علاقہ کے سیلاب زدگان کی امداد کی درخواست کرتے ہوئے ایک پوسٹر بنائیے۔ اور مدر سے میں چسپاں کیجیے۔

(د) توصیفی انداز میں لکھیے۔

خدا پر یقین کامل رکھنے والوں کی صفات۔ اس عنوان پر ایک مضمون لکھیے۔

یا

آپ کے گاؤں میں ایک مثالی کاشتکار ہے۔ جس نے اچھے بیجوں اور کھاد کا استعمال کیا اور پودوں کی بہتر نگہداشت کے ذریعے اچھی پیداوار حاصل کی ہے۔ محکمہ زراعت کی جانب سے اس کی ستائش کی جا رہی ہے اس کے لیے توصیف نامہ تیار کیجیے۔



III۔ زبان شناسی

(الف) ذیل میں دیے گئے الفاظ کو جملوں میں استعمال کیجیے۔

1۔ قیاس کرنا 2۔ کار خیر 3۔ قلاش 4۔ ترنگ 5۔ شہد

(ب) خالی جگہوں کو صحیح الفاظ سے پر کیجیے۔

(حیرت۔ پاش پاش۔ تکیہ۔ مشابہ۔ ارسال)

- 1۔ اولے واقعی چاندی کے گول گول ڈلوں سے تھے۔
- 2۔ لین شواور اسکے گھر والے ایک ان دیکھی قوت پر کیے ہوئے تھے۔
- 3۔ لین شو کو نوٹ پا کر کوئی نہیں ہوئی۔
- 4۔ اس نے سوچا ایسے پختہ ایمان اور امید کو کرنا چھانہیں۔
- 5۔ باقی رقم بھی فوراً کریں۔ مجھے اسکی شدید ترین ضرورت ہے۔



عربی الفاظ جو عام طور پر سہ حرفی ہوتے ہیں اسکے جمع بنانے کے لیے شروع میں "ا" بڑھادیتے اور پھر دو حرف کے بعد "ا" کا اضافہ کرتے ہیں۔ جیسے شمر + ا + شم + ا + ر = اثمار

مشق:-

واحد	قدر	شجر	عمل	شعر	طور	نور	فکر	ضلع	فعل	مدد	وقت	قوم	فوج

ان الفاظ پر غور کیجیے۔

واحد	جمع	جمع
رکن	ارکان	اراکین
لازم	لوازم	لوازمات

اوپر رکن اور لازم واحد ہیں، جبکہ ارکان اور لوازم جمع ہیں۔ اراکین اور لوازمات بھی جمع ہیں یعنی ایک ہی لفظ کے دو جمع ہیں۔

کسی لفظ کی دہری جمع کو جمع الجمع کہتے ہیں۔

مشق: ذیل کے الفاظ کی دہری جمع بنائیے۔

واحد	عجیب	خبر	شیخ	جوہر	دوا	عارضہ	رسم	رقم	امر	وجہ
جمع										
جمع الجمع										

منصوبہ کام

- خدا پر بھروسہ کرتے ہوئے کئی لوگوں نے حیرت انگیز کارنامے انجام دیے ہیں۔ ایسے دو یا تین لوگوں کے واقعات کو کتابوں سے جمع کیجیے اور انہیں کمرہ جماعت میں پڑھ کر سنائیے۔

